

Brussell, 28 ta' Novembru 2014
(OR. en)

16102/14

LIMITE

FISC 217
ECOFIN 1106

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti
Suġġett:	Kodiċi tal-Kondotta (Tassazzjoni tal-Intrapriżi) - Abbozz ta' Rapport lill-Kunsill - Abbozz ta' Konklużjonijiet tal-Kunsill

1. Fil-laqgħa tiegħu tal-20 ta' Novembru 2014, il-Grupp dwar il-Kodiċi tal-Kondotta ddiskuta l-abbozz ta' rapport mill-Grupp lill-Kunsill (dok. 16100/14 FISC 216 ECOFIN 1105) u abbozz ta' konklużjonijiet li għandhom jiġu adottati mill-Kunsill (ECOFIN) fil-laqgħa tiegħu tad-9 ta' Diċembru 2014.
2. Il-paragrafu 12 tar-rapport huwa abbozzat kif ġej:

“B'segwitu għad-diskussjonijiet kollha fil-Forum dwar Prattiki Dannużi ta' Tassazzjoni tal-OECD, il-Grupp approva kompromess dwar l-approċċ nexus modifikat (ara l-Anness 1). Il-Grupp qabel li s-sistemi ta' inċentivi tat-taxxa favur il-privattivi tal-UE (patent box) li kienu soġġetti għal eżami mill-Grupp mhumiex kompatibbli mal-approċċ nexus modifikat kif adattat bil-kompromess. B'konsegwenza ta' dan, dawn l-inċentivi tat-taxxa favur il-privattivi tal-UE għandhom għalhekk jiġu mibdula f'konformità mal-kompromess. Il-Grupp qabel li l-proċess legiſlattiv mehtieg biex jagħti effett għal dik il-bidla u l-monitoraġġ relatat mill-Grupp dwar il-Kodiċi tal-Kondotta għandu jibda fl-2015”. [traduzzjoni mhux uffiċjali].

3. Matul l-istess laqgħa, l-abbozz ta' konklużjonijiet tal-Kunsill kif jidhru hawn taħt ġew diskussi:

"Fir-rigward tal-Grupp dwar il-Kodiċi tal-Kondotta (Tassazzjoni tal-Intrapriżi), il-Kunsill:

- *jilqa' l-progress miksub mill-Grupp dwar il-Kodiċi tal-Kondotta matul il-Presidenza Taljana kif jinsab fir-rapport tiegħu (dok. 16100/14 FISC 216 ECOFIN 1105);*
- *jtitlob lill-Grupp ikompli bil-monitoraġġ tal-istatus quo u l-implimentazzjoni tal-iżmuntar kif ukoll il-ħidma tiegħu fil-Pakkett ta' Hidma tal-2011;*
- *jistieden lill-Kummissjoni biex terġa' tibda d-djalogu mal-Liechtenstein dwar ir-regim dannuż tat-taxxa, kif stipulat fir-rapport;*
- *jistieden lill-Grupp ikompli l-konsiderazzjoni tiegħu tal-abbozz ta' gwida dwar Stabbilimenti Permanenti Ibridi;*
- [- jieħu nota tal-ftehim milhuq dwar l-interpretazzjoni tat-tielet kriterju tal-Kodiċi ta' Kondotta fir-rigward l-inċentivi tat-taxxa kif jinsab fil-mandat eżistenti;*
- *jenfasizza l-ħtieġa li jinbada diġà fl-2015 il-proċess leġislattiv meħtieġ biex jinbidlu s-sistemi ta' inċentivi tat-taxxa u jitlob lill-Grupp biex jissorvelja dan il-proċess;]*
- *jistieden lill-Grupp biex jirrapporta lill-Kunsill dwar il-ħidma tiegħu sa tmiem il-Presidenza Latvjana ."*

4. Matul il-laqgħa tal-Grupp tal-Kodiċi ta' Kondotta fl-20 ta' Novembru 2014, IT, HR u NL esprimew riżervi dwar il-paragrafu 12 tar-Rapport u dwar l-inċiżi 5 u 6 tal-abbozz ta' Konklużjonijiet. Sadanittant, IT u HR nehhew ir-riżervi tagħhom iżda NL indikat li ma kinitx ser tkun f'pożizzjoni li tneħhi r-riżerva tagħha qabel il-COREPER. Għalhekk, ir-Rapport u l-abbozz ta' Konklużjonijiet tal-Kunsill għandhom jiġu ppreżentati lill-COREPER għal aktar diskussjoni bi thejjija għall-approvazzjoni tagħhom mill-Kunsill (ECOFIN) fid-9 ta' Diċembru 2014.

5. Il-Kumitat tar-Rappreżentanti Permanenti huwa għaldaqstant mistieden:

- jaqbel mar-rapport (dok. 16100/14 FISC 216 ECOFIN 1105), flimkien mal-abbozz ta' konkluzjonijiet tal-Kunsill kif stabbilit hawn fuq (paragrafu 3), u li jgħaddihom lill-Kunsill;
- jissuggerixxi li huwa japprova t-tnejn li huma bħala punti “A” fuq l-aġenda tiegħu.
